

॥ ఓం నమో వేంకటేశాయ ॥

10.04.2023 సోమవారము(94వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదసో జయతి ॥

ఃః గరుడ పురోణం పుటచసం ఃః

శ్రీ ఇంద్రగంటి సత్యకిలోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే వృషోత్పర్గ నానాదాన ఫల యమలోక గమన కర్మజ దేహప్రాప్తి
నిరూపణం నామ అష్టాదశో2ధ్యాయః ॥

శ్రీకృష్ణఉవాచ

శ్రవణానాం వచః శ్రుత్వా క్షణం ధ్యాత్వా పునస్తతః |

యత్ప్రతంతు మనుష్యైశ్చ పుణ్యం పాపమహర్షిశమ్ ॥

॥ 18-01 ॥

తత్సర్వం చ పరిజ్ఞాయ చిత్రగుప్తో నివేదయేత్ |

చిత్రగుప్తస్తతః సర్వం కర్మ తస్మై వదత్యథ ॥

॥ 18-02 ॥

- వాచైవ యత్కృతం కర్మ కృతంచైవ తు కాఽయికమ్ ।
మానసం చ తథా కర్మ కృతం భుంక్తే శుభాశుభమ్ ॥ 18-03 ॥
- ఏవం తే కథితస్తార్క్ష్య ప్రేతమార్గస్య నిర్ణయః ।
విశ్రాంతిదాని సర్వాణి స్థానాని కథితాని తే ॥ 18-04 ॥
- తముద్దిశ్య దదాత్యన్నం సుఖం యాతి మహాధ్వని ।
దివారాత్రౌ తముద్దిశ్య స్థానే దీపప్రదో భవేత్ ॥ 18-05 ॥
- అంధకారే మహాఘోరే శ్వపూర్ణే లక్ష్యవర్జితే ।
దీపే2ధ్వని చ తే యాంతి దీపో దత్తశ్చ యైర్వరైః ॥ 18-06 ॥
- కార్తికే చ చతుర్దశ్యాం దీపదానం సుఖాయ వై ।
అథ వక్ష్యామి సంక్షేపాద్యమమార్గస్య నిష్క్రుతిమ్ ॥ 18-07 ॥
- వృషోత్సర్గస్య పుణ్యేన పితృలోకం స గచ్ఛతి ।
ఏకాదశాహా పిండేన శుద్ధదేహో భవేత్తతః ॥ 18-08 ॥
- ఉదకుంభప్రదానేన కింకరాస్తృప్తి మాఘ్నయః ॥ 18-09 ॥
- శయ్యాదానాద్విమానస్థో యాతి స్వర్గేషు మానవః ।
తదహ్ని దీయతే సర్వం ద్వాదశాహే విశేషతః ॥ 18-10 ॥
- పదాని సర్వవస్తూని వరిష్ఠాని త్రయోదశే ।
యో దదాతి మృతస్యేహ జీవన్నస్యాత్మహేతవే ॥ 18-11 ॥
- తదాశ్రితో మహామార్గే వైనతేయ స గచ్ఛతి ।
ఏక ఏవాస్తి సర్వత్ర వ్యవహారః ఖగాధిప ॥ 18-12 ॥
- ఉత్తమాధమమధ్యానాం తత్తదావర్జనం భవేత్ ।
యావద్భాగ్యం భవేద్యస్య తావన్నార్గే2తిచ్యతే ॥ 18-13 ॥
- స్వయం స్వస్థేన యద్దత్తం తత్తత్రాధికరోతి తమ్ ।
మృతే యద్భాంధవైర్దత్తం తదాశ్రిత్య సుఖీభవేత్ ॥ 18-14 ॥
- గరుడ ఉవాచ**
- కస్మాత్పదాని దేయాని కిం విధాని త్రయోదశ ।
దీయతే కస్య దేవేశ తద్వదస్వ యథాతథమ్ ॥ 18-15 ॥

శ్రీభగవానువాచ

చత్రోపానహవస్త్రాణి ముద్రికా చ కమండలుః ।
ఆసనం భాజనం చైవ పదం సప్తవిధం స్మృతమ్ ॥ 18-16 ॥

ఆతపస్త్రత్ర యో రౌద్రో దహ్యతే యేన మానవః ।
చత్రదానేన సుచ్ఛాయా జాయతే ప్రేతతుష్టిదా ॥ 18-17 ॥

అసిపత్రవనం ఘోరం సోఽతి క్రామతి వై ధ్రువమ్ ।
అశ్వారూఢాశ్చ గచ్ఛంతి దదతే య ఉపానహౌ ॥ 18-18 ॥

ఆసనే స్వాగతే చైవ దత్తం తస్మై ద్విజాయతే ।
సుఖేన భుంక్తే సప్రేతః పథి గచ్ఛన్భవైః శవైః ॥ 18-19 ॥

బహుఘర్మ సమాకీర్ణే నిర్వాతే తోయవర్జితే ।
కమండలు ప్రదానేన సుఖీభవతి నిశ్చితమ్ ॥ 18-20 ॥

మృతోద్దేశేన యో దద్యాదుదపాత్రం తు తామ్రజమ్ ।
ప్రపాదానసహస్రస్య తత్ఫలం సోఽశ్నుతే ధ్రువమ్ ॥ 18-21 ॥

యమదూతా మహారౌద్రాః కరాలాః కృష్ణపింగలాః ।
న పీడయంతి దాక్షిణ్యాద్వస్త్రాభరణదానతః ॥ 18-22 ॥

సాయుధా ధావమానాశ్చ నమార్గే దృష్టి గోచరాః ।
ప్రయాంతి యమ దూతాస్తే ముద్రికాయాః ప్రదానతః ॥ 18-23 ॥

భాజనాసనదానేన ఆమాన్వభోజనేన చ ।
ఆజ్య యజ్ఞోపవీతాభ్యాం పదం సంపూర్ణతాం వ్రజేత్ ॥ 18-24 ॥

ఏవం మార్గే గచ్ఛమానస్త్రషార్తః శ్రమపీడితః ।
మహిషీరథదానాచ్చ సుఖీ భవతి నిశ్చితమ్ ॥ 18-25 ॥

గరుడ ఉవాచ

మృతోద్దేశేన యత్కించిద్దీయతే స్వగృహే విభో ।
స గచ్ఛతి మహామార్గే తద్దత్తం కేన గృహ్యతే ॥ 18-26 ॥

శ్రీభగవానువాచ

గృహ్లాతి వరుణో దానం మమ హస్తే ప్రయచ్ఛతి ।

అహం చ భాస్కరే దేవే భాస్కరాత్సోఽఘ్నతే సుఖమ్ ॥ 18-27 ॥

వికర్మణః ప్రభావేన వంశచ్ఛేదే క్షితావిహా ।
సర్వే తే నరకం యాంతి యావత్పాపస్య సంక్షయః ॥ 18-28 ॥

కస్మింశ్చిత్ సమయే పూరేః మహిషాసన సంస్థితః ।
నరకాన్ వీక్ష్య ధర్మాత్మా నానాక్రంద సమాకులాన్ ॥ 18-29 ॥

చతురశీతి లక్షానాం నరకాణాం స ఈశ్వరః ।
తేషాం మధ్యే శ్రేష్ఠతమా ఘోరా యా ఏకవింశతిః ॥ 18-30 ॥

తామిద్రం లోహశంకుశ్చ మహారౌరవ శాలమ్రీ ।
రౌరవం కుడ్వలం కాలసూత్రకం పూతిమ్పత్తికా ॥ 18-31 ॥

సంఘాతం లోహతోదంచ సవిషం సంప్రతాపనమ్ ।
మహానరక కాలోలః సజీవన మహాపథః ॥ 18-32 ॥

అవీచిరంధతామిద్రః కుంభీపాకస్తధైవ చ ।
అసిపత్రవనం చైవ పతనశ్చైకవింశతిః ॥ 18-33 ॥

యేషాం తు నరకే ఘోరే బహ్వాబ్దాని గతాని వై ।
సంతతిర్నైవ విద్యేత దూతత్వం తేతు యాన్తిహి ॥ 18-34 ॥

శ్లోక సారాంశం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోఽధ్యాయః

కర్మకర్తా చ కర్మైవ క్రియాకార్యం తథైవ చ ।
శ్రీపతిర్పుపతిః శ్రీమాన్సర్వస్య పతిరూర్జితః ॥ 15-20 ॥

సదేవానాం పతిశ్చైవ వృష్ణీనాం పతిరీడితః ।
పతిర్హిరణ్యగర్భస్య త్రిపురాంతపతిస్తథా ॥ 15-21 ॥

మునిస్తుతో మునిరైత్తో మహానాసో మహాహనుః ।
 మహాబాహుర్మహాదాంతో మరణేన వివర్జితః ॥ 15-35 ॥

మహావక్త్రో మహాత్మా చ మహాకాయో మహోదరః ।
 మహాపాదో మహాగ్రీవో మహామానీ మహామనాః ॥ 15-36 ॥

మహామతిర్మహాకీర్తిర్మహారూపో మహాసురః ।
 మధుశ్చ మాధవశ్చైవ మహాదేవో మహేశ్వరః ॥ 15-37 ॥

మఖేష్ఠో మఖరూపీ చ మాననీయో మఖేశ్వరః ।
 మహావాతో మహాభాగో మహేశో2తీతమానుషః ॥ 15-38 ॥

మానవశ్చ మనుశ్చైవ మానవానాం ప్రియంకరః ।
 మృగశ్చ మృగపూజ్యశ్చ మృగాణాం చ పతిస్తథా ॥ 15-39 ॥

బుధస్య తు పతిశ్చైవ పతిశ్చైవ బృహస్పతేః ।
 పతిః శనైశ్చరస్త్వైవ రాహుః కేతోః పతిస్తథా ॥ 15-40 ॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥
 ॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ శ్రీ భగవోచువోచ ॥
 అభయం సత్త్వసంశుద్ధిః జ్ఞానయోగవ్యవస్థితిః ।
 దానం దమశ్చ యజ్ఞశ్చ స్వాధ్యాయస్తప ఆర్జవం ॥ 16-01 ॥

అహింసా సత్యమక్రోధః త్యాగశ్చాంతిరపైశునం ।

దయా భూతేష్వలోలుప్త్యం మార్దవం హ్రీరచాపలం ॥ 16-02 ॥

తేజః క్షమా ధృతిశ్శౌచమ్ అద్రోహలా నాతిమానితా ।
భవంతి సంపదం దైవీమ్ అభిజాతస్య భారత ॥ 16-03 ॥

దంభో దర్పోఽభిమానశ్చ క్రోధః పారుష్యమేవ చ ।
అజ్ఞానం చాభిజాతస్య పార్థ సంపదమాసురీం ॥ 16-04 ॥

దైవీ సంపద్విమోక్షాయ నిబంధాయాసురీ మతా ।
మా శుచస్సంపదం దైవీమ్ అభిజాతోఽసి పాండవ ॥ 16-05 ॥

ద్వా భూతసర్గా లోకేఽస్మిన్ దైవ ఆసుర ఏవ చ ।
దైవో విస్తరశః ప్రోక్త ఆసురం పార్థ మే శృణు ॥ 16-06 ॥

ప్రవృత్తిం చ నివృత్తిం చ జనా న విదురాసురాః ।
న శౌచం నాపి చాచారః న సత్యం తేషు విద్యతే ॥ 16-07 ॥

అసత్యమప్రతిష్ఠం తే జగదాహురనీశ్వరం ।
అపరస్పరసంభూతం కిమన్యత్కామహైతుకం ॥ 16-08 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।
ప్రభవంతుగ్రకర్మాణః క్షయాయ జగతోఽహితాః ॥ 16-09 ॥

కామమాశ్రిత్య దుష్పూరం దంభమానమదాన్వితాః ।
మోహాద్ధృహీత్వాసద్గ్రాహాన్ ప్రవర్తంతేఽశుచివ్రతాః ॥ 16-10 ॥

చింతామపరిమేయాం చ ప్రలయాంతాముపాశ్రితాః ।
కామోపభోగపరమాః ఏతావదితి నిశ్చితాః ॥ 16-11 ॥

ఆశాపాశశతైర్బద్ధాః కామక్రోధపరాయణాః ।
ఈహాంతే కామభోగార్థమ్ అన్యాయేనార్థసంచయాన్ ॥ 16-12 ॥

ఇదమద్య మయా లబ్ధమ్ ఇమం ప్రాప్స్యే మనోరథం ।
ఇదమస్తీదమపి మే భవిష్యతి పునర్దనం ॥ 16-13 ॥

అసౌ మయా హతశ్శత్రుః హనిష్యే చాపరానపి ।
ఈశ్వరోఽహమహం భోగీ సిద్ధోఽహం బలవాన్సుఖీ ॥ 16-14 ॥

ఆఢ్యోఽభిజనవానస్మి కోఽన్యోఽస్తి సదృశో మయా ।
యక్ష్యే దాస్యామి మోదిష్య ఇత్యజ్ఞానవిమోహితాః ॥ 16-15 ॥

అనేకచిత్తవిభ్రాంతాః మోహజాలసమావృతాః ।

ప్రసక్తాః కామభోగేషు పతంతి నరకేఽశుచౌ ॥ 16-16 ॥

ఆత్మసంభావితాస్త్వబ్ధాః ధనమానమదాన్వితాః ।
యజంతే నామయజ్ఞేస్తే దంభేనావిధిపూర్వకం ॥ 16-17 ॥

అహంకారం బలం దర్పం కామం క్రోధం చ సంశ్రితాః ।
మామాత్మపరదేహేషు ప్రద్విషంతోఽభ్యసూయకాః ॥ 16-18 ॥

తానహం ద్విషతః క్రూరాన్ సంసారేషు నరాధమాన్ ।
క్షిపామ్యజస్రమశుభాన్ ఆసురీష్యేవ యోనిషు ॥ 16-19 ॥

ఆసురీం యోనిమాపన్నాః మూఢా జన్మని జన్మని ।
మామప్రాప్యైవ కౌంతేయ తతో యాంత్యధమాం గతిం ॥ 16-20 ॥

త్రివిధం నరకస్యేదం ద్వారం నాశనమాత్మనః ।
కామః క్రోధస్తథా లోభః తస్మాదేతత్త్రయం త్యజేత్ ॥ 16-21 ॥

ఏతైర్విముక్తః కౌంతేయ తమోద్వారైస్త్రీభిర్నరః ।
ఆచరత్యాత్మనశ్చ్రేయః తతో యాతి పరాం గతిం ॥ 16-22 ॥

యశ్చాస్త్రవిధిముత్స్రుజ్య వర్తతే కామకారతః ।
న స సిద్ధిమవాప్నోతి న సుఖం న పరాం గతిం ॥ 16-23 ॥

తస్మాచ్ఛాస్త్రం ప్రమాణం తే కార్యాకార్యవ్యవస్థితౌ ।
జ్ఞాత్వా శాస్త్రవిధానోక్తం కర్మ కర్తుమిహార్హసి ॥ 16-24 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, దైవాసుర సంపద్విభాగ యోగే, షోడశాధ్యాయే, శ్లోకాః ॥

- ॥ అథ క్షమా ప్రార్థనా ॥
యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥
- ॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥
- ॥ అథ లోకక్షేమ ప్రార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।